

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

కుంతీ కృత

॥ శ్రీకృష్ణస్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీకృష్ణస్తుతిః ॥

నమస్యే పురుషం త్వాద్యమీశ్వరం ప్రకృతేః పరం।
అలక్ష్యం సర్వభూతానామంతర్బహిరవస్థితం॥ 1॥

మాయాజవనికాచ్ఛన్నమజ్ఞాధోక్షజమవ్యయం।
న లక్ష్యసే మూఢదృశా నటో నాట్యధరో యథా॥ 2॥

తథా పరమహంసానాం మునీనామమలాత్మనాం।
భక్తియోగవిధానార్థం కథం పశ్యేమహి స్త్రియః॥ 3॥

కృష్ణాయ వాసుదేవాయ దేవకీనందనాయ చ।
నందగోపకుమారాయ గోవిందాయ నమో నమః॥ 4॥

నమః పంకజనాభాయ నమః పంకజమాలినే।
నమః పంకజనేత్రాయ నమస్తే పంకజాంఘ్రయే॥ 5॥

యథా హృషీకేశ ఖలేన దేవకీ
కంసేన రుద్ధాతిచిరం శుచార్పితా।
విమోచితాహం చ సహోత్మజా విభో
త్వయైవ నాథేన ముహుర్విపద్గణాత్॥ 6॥

విషాన్మహోగ్నేః పురుషోదదర్శనాత్
అసత్సభాయా వనవాసకృచ్ఛ్రితః।
మృధే మృధేఽనేకమహారథాస్త్రతో
ద్రౌణ్యస్త్రతశ్చాస్మ హరేఽభిరక్షితాః॥ 7॥

విపదః సంతు నః శశ్వత్తత్ర తత్ర జగద్గురో |
భవతో దర్శనం యత్స్యాదపునర్భవదర్శనం || 8 ||

జన్మైశ్వర్యశ్రుతశ్రీభిరేధమానమదః పుమాన్ |
నైవార్హత్యభిధాతుం వై త్వామకించనగోచరం || 9 ||

నమోఽకించనవిత్తాయ నివృత్తగుణవృత్తయే |
ఆత్మారామాయ శాంతాయ కైవల్యపతయే నమః || 10 ||

మన్యే త్వాం కాలమీశానమనాదినిధనం విభుం |
సమం చరంతం సర్వత్ర భూతానాం యన్మిథః కలిః || 11 ||

న వేద కశ్చిద్భగవంశ్చిక్లిర్షితం
తవేహమానస్య నృణాం విడంబనం |
న యస్య కశ్చిద్దయితోఽస్తి కర్షిచిద్-
ద్వేష్యశ్చ యస్మిన్విషమా మతిర్నృణాం || 12 ||

జన్మ కర్మ చ విశ్వాత్మన్నజస్యాకర్తురాత్మనః |
తిర్యక్ష్నుషిషు యాదస్సు తదత్యంతవిడంబనం || 13 ||

గోప్యాదదే త్వయి కృతాగసి దామ తావత్
యా తే దశాశ్రుకలిలాంజనసంభ్రమాక్షం |
వక్త్రం నినీయ భయభావనయా స్థితస్య
సా మాం విమోహయతి భీరపి యద్విభేతి || 14 ||

కేచిదాహురజం జాతం పుణ్యశ్లోకస్య కీర్తయే |
యదోః ప్రియస్యాన్వవాయే మలయస్యేవ చందనం || 15 ||

అపరే వసుదేవస్య దేవక్యాం యాచితోఽభ్యగాత్ |
అజస్తవమస్య క్షేమాయ వధాయ చ సురద్విషాం || 16 ||

భారావతారణాయాన్యే భువో నావ ఇవోదధౌ |
 సీదంత్యా భూరిభారేణ జాతో హ్యోత్మభువార్ధితః || 17 ||

భవేఽస్మిన్ క్లిశ్యమానానామవిద్యాకామకర్మభిః |
 శ్రవణస్మరణార్థాణి కరిష్యన్నితి కేచన || 18 ||

శృణ్వంతి గాయంతి గృణంత్యభీక్షశః
 స్మరంతి నందంతి తవేహితం జనాః |
 త ఏవ పశ్యంత్యచిరేణ తావకం
 భవప్రవాహోపరమం పదాంబుజం || 19 ||

అప్యద్య నస్త్యం స్వకృతేహిత ప్రభో
 జిహాససి స్విత్సుహృదోఽనుజీవినః |
 యేషాం న చాన్యద్భవతః పదాంబుజాత్
 పరాయణం రాజసు యోజితాంహసాం || 20 ||

కే వయం నామరూపాభ్యాం యదుభిః సహ పాండవాః |
 భవతోఽదర్శనం యర్హి హృషీకాణామివేశితుః || 21 ||

నేయం శోభిష్యతే తత్ర యథేదానీం గదాధర |
 త్వత్పదైరంకితా భాతి స్వలక్షణవిలక్ష్ణితైః || 22 ||

ఇమే జనపదాః స్వృద్ధాః సుపక్వౌషధివీరుధః |
 వనాద్రినద్యుదన్వంతో హ్యేధంతే తవ వీక్షితైః || 23 ||

అథ విశ్వేశ విశ్వాత్మన్విశ్వమూర్తే స్వకేషు మే |
 స్నేహపాశమిమం ఛింధి దృఢం పాండుషు వృష్టిషు || 24 ||

త్వయి మేఽనన్యవిషయా మతిర్మధుపతేఽసకృత్ |
 రతిముద్వహతాదద్ధా గంగేవౌఘముదన్వతి || 25 ||

శ్రీకృష్ణ కృష్ణసఖ వృషష్ట్రుషభావనిద్రుక్
రాజన్యవంశదహనానపవర్గపీర్య।
గోవింద గోద్విజసురార్తిహారావతార
యోగేశ్వరాఖిలగురో భగవన్నమస్తే ॥ 26 ॥

॥ ఇతి శ్రీకృష్ణస్తుతిః సంపూర్ణా ॥